

Kien il-Papa Klement VIII (1582-1605) li hareg bolla sabiex jitwaqqfu fratellanzi bil-ghan li jghinu lill-foqra bil-karita'. Naturalment kien zmien li fid-dinja kien hawn wisq faqar u bosta kienu jghixu fil-miżerja. Il-Papa Pawlu V li lahaq warajh kompla bil-pubblikazzjoni ta' Bolla Apostolika.

Fostna twaqqfu fratellanzi fuq l-istess linji. Fl-1582 twaqqfet il-Fratellanza tal-Karita' fil-Birgu. Fl-1610 twaqqfet dik tal-Belt Valletta fil-knisja ta' San Pawl. Twaqqfu tnejn ohra, waħda f'Haż-Żebbug fl-1695 u ohra fl-Isla fl-1719; il-koll kellhom l-ghan li jghinu 'l foqra. Kienu fdati minn bosta u f'idejhom kien jithalla xi gid biex ikun ta' ghajnuna lill-fqar. Għalhekk dawn il-fratellanzi għażlu membri tagħhom stess biex jieħdu hsieb jigbru u jqassmu u jamministraw il-gid li jkun fdat f'idejhom.

Kull waħda minn dawn il-fratellanzi kellha l-karatteristiċi tagħha fit-tqassim lill-foqra. Dik tal-Belt Valletta mwaqqfa fil-Kollegġjata ta' San Pawl, mogħnija b'gid li xi negozjanti ta' l-imghoddi hallew f'idejha, kienet mhux biss tqassam legati taż-żwieġ, imma wkoll kellha fondi biex tghin fil-helsien ta' l-iskjavi. Dik tal-Birgu kienet tqassam hobż lill-fqar, u saħansitra fil-proċessjoni l-fratelli kienu jqassmu hobż fit-tilari li biż-żmien saru baċiri dekorati (*), li kienu karatteristiċi ta' din il-fratellanza tal-Birgu. Il-fratellanza ta' l-Isla, b' devozzjoni speċjali, intrabtet ma' tal-Kurċifiss, waqt li dik ta' Haż-Żebbug zammet ukoll l-ghan ta' ghajnuna lill-fqajrin.

Il-fratellanza tal-Belt, kienet, sa minn bosta snin, nhar Hadd il-Palm, timla mejda b'hafna prodotti ta' l-ikel u wara tistieden lill-arċipriet biex ibierek il-proviżjon kollu, u wara jigu fqajrin minn kull parroċċa, imlibbsa libsa bajda apposta, imsejha *sacco*, waqt li l-istess fratelli kienu jilbsu fardal abjad u jqassmu l-proviżjonijiet kollha tal-mejda. Maż-żmien din spiċċat biex isservi biss ta' dekorazzjoni, għalhekk, dawn l-aħħar snin, il-fratellanza ddecidiet li wara li tesponi l-mejda, tqassam il-proviżjonijiet lil xi istituti jew komunitajiet reliġjużi fqajrin, u l-mejda ma baqghetx issir. Għalkemm b'idea żbaljata, uħud bdew isejhu din il-mejda, "ta' l-appostli", għax kienu jqabbluha ma' l-imwejjed ta' l-appostli li issa saru tant komuni armati f'diversi parroċċi.

(*) Ritratt ta' dan il-baċir deher f' "L-Imnara" Nru.18 (1994) p.15



Fratelli tal-Karita fl-oratorju tagħhom fil-knisja parrokkjali San Pawl, Valletta.
(ritrat: Guido Lanfranco, festa 30-V-1998; jidhru Lorenzo Zahra u Edward Farrugia)



Muzzetta u konfratija tal-fratellanza tal-Karita tal-Birgu
(ritratt: Guido Lanfranco, 6-X-1996, mużew parrokkjali, Birgu)